

## Sadea Kallacho Panchvo Aitar (09/02/2025)

### BHOLAIKE PREXITAYECHO DIS

*Vixoi: Vochat, Piddestank Bhorvanxeache Sondexkar Zayat!*

#### Gayonank Suchna:

Proves:	A-10	Deva mukhar ubo rauncheak
D.T.V.:	C-34	Tuje adhin, mogall Jezu
Krist-Prosad:	D-42	Tujech pattlean ietanv, Jezu
Xevott:	F - 24, slok 1 & 4	Zo konn Mhoji seva korta

#### Survatechim Utram:

Dor vorsa Febrerachea 11ver Lourdes Saibiniche Porbe somoyar Povitr Sobha Vixv Piddevontancho Dis somarombhta. Amchea dhormprantant aiz ami, ho dis Bholaike Prexityecheo Dis koso monoitanv. Bhagevont Juan Paulu Dusro, Pap Saib astanam, 1992 vorsa piddevonta khatir ho dis tannem Povitr Sobhent sthaplolo. Bhagevont Juanv Paulu Dusreak 1991 hea vorsa parkinson hi pidida taka zali. Hea vorvim piddevontanchi poristhiti ani piddevontachi seva, to odhikuch vollkhunk pavlo. Utsovik Vorsak Pap Saib Francis-acho sondex monant dovrin "Vochat, piddestank bhorvaxeanche sondexkar zayat", ho aicho vixoi kaddla, tor, he Misache Bhattent, sogllean piddevontam khatir magtanam piddevontache koxtt unnem korunk vaurtoleam pasot magum-ia.

#### Bhavarteanchim magnim:

1. Amchea dhormik fuddareamni piddestank bett korun, Piddestanchi Makhnni, toxench Porom Sonvskar tankam favo korun tanche sovem aplo gonvllik husko dakhoun Jezuchea kallza sarke te zaunk Bapachi kurpa tankam magum-ia.
2. Amchea sorkaran, piddevontanchi seva korunk, hospittolamni favo teo sovloti diunk, ani he vorvim tancho bore toren ilaz korunk Devachi kurpa tankam magum-ia.
3. Amche Firgojent piddent aslolea Albert, Lovina ani dusrim bhavam bhoinam, toxench divyang asat tannim, aplea koxttant niraxi zainam zaunk, punn bhorvanxean bhorun aple koxtt Jezuchea koxttant ek korun aplea ani sogllean mon'xachea patkachea farikponna khatir, toxench Povitr Sobheche novsornne khatir bhattounk Deva lagim magum-ia.
4. Healthcare workers, doktor, nursi, ani sogllea piddevontam khatir vaurtat tannim mogan, seve-chakrechea monan aplo vaur kortanam, tannim piddevontank Jezuchea kaklutivont kallzacho rupkar zaunk Deva lagim magum-ia.
5. Aiz Divine Mercy zomo misachi mandavoll korta, lhan vo vodd vavr punn mogan ani borea monant kelo zaler Devak to mandta ani tacher axirvad asta. Tor hea familinim ani ami soglleanim bhorvanxeaxhe sondexkar zavunk adhar magum-ia.

#### Bhettovni:

#### Goribank danam ani Unddo-Soro:

Doiallaio kornnio pallunk katolik dotonn amkam ugddas korta. Goribam sovem kaklutsar zavunk, zata te bhaxen tanchim seva korunk amkam ulo. Unddo ani soro, altarar, Jezuchea masa-rogotan bodlun, amkam otmik poson zata ani nasloleam sovem kaklutsar zavunk amkam boll mellta. He bhettovne vorvim hech amche anvde ani jivit Bapak ubarum-ia.